




# ວິທີສ້າງຕັ້ງທຸລະກິດໃນປະເທດ ລຸກຊຳບວກ



1.

ໃບອະນຸຍາດດຳເນີນທຸລະກິດ




2.

ຮ່າງເອກະສານດ້ານກົດໝາຍ



3.

ການກວດຄົ້ນເຂົ້າ-ອອກເມືອງ



4.

ມາດຕະການດ້ານການເງິນ  
ແລະ ການຊ່ວຍເຫຼືອ



5.

ອາກອນ




6.

ປະກັນສັງຄົມ



7.

ການຕັ້ງຖິ່ນຖານ



8.

ການສຶກສາໃນປະເທດລຸກຊຳບວກ



# 1. ບອນຸຍາດດຳເນີນທຸລະກິດ

ທຸກໆທຸລະກິດທີ່ສ້າງຕັ້ງຢູ່ປະເທດລຸກຊຳບວກຕ້ອງໄດ້ຮັບໃບອະນຸຍາດທີ່ຈຳເປັນຈາກລັດຖະບານ. ກິດຈະການການຄ້າ, ກິດຈະການທີ່ໃຊ້ທັກສະພິມີ ແລະ ກິດຈະການອຸດສາຫະກຳ ພ້ອມທັງອາຊີບເສລີບາງປະເພດ ແມ່ນຈຳເປັນຕ້ອງມີໃບອະນຸຍາດດຳເນີນທຸລະກິດ.

## ກິດຈະການການຄ້າ

ກະຊວງເສດຖະກິດຈະອອກ [ໃບອະນຸຍາດດຳເນີນທຸລະກິດ](#) ໃຫ້ແກ່ກິດຈະການທົ່ວໄປ ແລະ ກິດຈະການທີ່ຈະດຳເນີນການເປັນເວລາຍາວນານທີ່ນອນຢູ່ໃນຂົງເຂດທີ່ມີສິດສ້າງຕັ້ງ. ເພື່ອດຳເນີນກິດຈະການຕ່າງໆດັ່ງກ່າວໃນປະເທດລຸກຊຳບວກ, ຜູ້ສະໝັກຕ້ອງໄດ້ປະຕິບັດບາງເງື່ອນໄຂໃນດ້ານຄຸນຄວາມ ແລະ ຫຼັກຈັນຍາບັນໃນວິຊາຊີບຂອງພວກເຂົາ ແລະ ສາມາດສະແດງໃຫ້ເຫັນວ່າທຸລະກິດຂອງພວກເຂົາມີສະຖານທີ່ຕັ້ງທີ່ແນ່ນອນຢູ່ໃນປະເທດລຸກຊຳບວກ. ຄຸນຄວາມດ້ານວິຊາຊີບທີ່ຕ້ອງການແມ່ນອີງຕາມປະເພດລັກສະນະຂອງທຸລະກິດ ນັບຕັ້ງແຕ່ບໍ່ຈຳເປັນຕ້ອງມີໃບຢັ້ງຢືນ ຈົນເຖິງ ຈຳເປັນຕ້ອງມີໃບປະກາດສະນິຍາບັດວິຊາສະເພາະ ແລະ ປະລິນຍາຈາກມະຫາວິທະຍາໄລ.

ໃບອະນຸຍາດດຳເນີນທຸລະກິດທີ່ອອກໃຫ້ຫຼາຍທີ່ສຸດແມ່ນກ່ຽວຂ້ອງກັບກິດຈະການການຄ້າ (ການຂາຍຍົກ, ການຂາຍຍ່ອຍ, ການໃຫ້ບໍລິການດ້ານການຄ້າ, ການໃຫ້ບໍລິການທີ່ໃຊ້ຄວາມຮູ້ສັບສິນທາງປັນຍາ ແລະ ສະໜອງໃຫ້ໂດຍບໍລິສັດ, ແລະ ກິດຈະການທາງດ້ານອຸດສາຫະກຳ).

## ກິດຈະການອື່ນໆທີ່ຖືກຄວບຄຸມ


ກິດຈະການທີ່ຖືກຄວບຄຸມຈຳເປັນຕ້ອງມີໃບປະກາດສະນິຍາບັດວິຊາຊີບ ແລະ ການຂໍອະນຸຍາດເພີ່ມເຕີມ. ຍົກຕົວຢ່າງ, ສະຖາບັນການເງິນ ແລະ ບໍລິສັດເຕັກໂນໂລຊີການເງິນ ແມ່ນຖືກຄວບຄຸມໂດຍ [CSSF](#) (“[ຄະນະກຳມະການຄຸ້ມຄອງຂະແໜງການເງິນ](#)”).

ບໍລິສັດທີ່ດຳເນີນກິດຈະການທີ່ສາມາດສົ່ງຜົນກະທົບຕໍ່ຜູ້ໄຊ້ແຮງງານ, ຄົນທົ່ວໄປ ແລະ/ຫຼື ສິ່ງແວດລ້ອມ ຈຳເປັນຕ້ອງມີໃບອະນຸຍາດການດຳເນີນງານສະເພາະ - ໂດຍທົ່ວໄປແລ້ວເອີ້ນວ່າ [ໃບອະນຸຍາດ “commodo/incommodo”](#).

ສະຖາບັນອື່ນໆ ເຊັ່ນ ກະຊວງສາທາ ແລະ ສະພາທະນາຍຄວາມແຫ່ງລຸກຊຳບວກ ກໍ່ຄວບຄຸມບາງກິດຈະການສະເພາະເຊັ່ນກັນ.

ເພື່ອສຳເລັດຂັ້ນຕອນການສ້າງຕັ້ງທຸລະກິດໃນປະເທດລຸກຊຳບວກ, ບໍລິສັດຈຳເປັນຕ້ອງຂຶ້ນທະບຽນກັບສະຖາບັນຕ່າງໆທີ່ຈຳເປັນເຊັ່ນ [ທ້ອງຖານລົງທະບຽນທຸລະກິດລຸກຊຳບວກ](#), [ຕັ້ງຢູ່ ສູນປະກັນສັງຄົມຮ່ວມ](#) ແລະ ກັບ [ເຈົ້າໜ້າທີ່ສ່ວຍສາອາກອນ](#).

ອັດຕາຜົນຜະລິດຕໍ່ແຮງງານທີ່ສູງທີ່ສຸດເປັນອັນດັບທີ 1 ໃນໂລກ (ລວມຍອດຜະລິດຕະພັນພາຍໃນ (GDP) ທີ່ສ້າງຂຶ້ນໄດ້ຕໍ່ໜຶ່ງຊົ່ວໂມງເຮັດວຽກ)  
ແຫຼ່ງຂໍ້ມູນ: ດັດສະນີໂລກາຜິວດີ 2019 ຂອງ KOF



## 2. ຮ່າງເອກະສານກົດໝາຍ

ບໍ່ວ່າທຸລະກິດຈະມີຂະໜາດ ແລະ ມີລັກສະນະແບບໃດກໍ່ຕາມ, ສິ່ງທີ່ສຳຄັນທີ່ຜູ້ປະກອບການຕ້ອງເຮັດແມ່ນການປະກອບ ຮ່າງເອກະສານກົດໝາຍ ທີ່ແທດເໝາະກັບກົດຈະການຂອງພວກເຂົາ (ວິສາຫະກິດສ່ວນບຸກຄົນ ຫຼື ບໍລິສັດ).

### ວິສາຫະກິດສ່ວນບຸກຄົນ

ການສ້າງຕັ້ງວິສາຫະກິດສ່ວນບຸກຄົນ ແມ່ນໃຫ້ສ້າງຕັ້ງທຸລະກິດໃນຖານະບຸກຄົນທຳມະດາ ແທນທີ່ຈະສ້າງຕັ້ງນິຕິບຸກຄົນໜຶ່ງແຍກຕ່າງຫາກ. ການສ້າງຕັ້ງທຸລະກິດໃນຮູບແບບນີ້ ມີຄວາມຍືດຍຸ່ນຫຼາຍກວ່າ ແລະ ມີລະບຽບຂັ້ນຕອນດ້ານການບໍລິຫານ ແລະ ຄ່າທຳນຽມຕ່າງໆໜ້ອຍທີ່ສຸດ, ແຕ່ກໍ່ມີຄວາມສ່ຽງສູງທີ່ສຸດ ເນື່ອງຈາກວ່າມັນຈະບໍ່ມີການໄຈ້ແຍກກັນລະຫວ່າງຊັບສິນສ່ວນຕົວຂອງຜູ້ປະກອບການ ແລະ ຊັບສິນທາງການຄ້າ.

### ບໍລິສັດ

ເພື່ອຫຼຸດຜ່ອນຄວາມສ່ຽງລົງ, ຜູ້ປະກອບການຫຼາຍຄົນເລືອກທີ່ຈະສ້າງຕັ້ງບໍລິສັດທີ່ໂດຍການສະເໜີໃຫ້ແຍກລະຫວ່າງຊັບສິນສ່ວນຕົວ ແລະ ຊັບສິນຂອງບໍລິສັດອອກຢ່າງເຂັ້ມງວດ. ໃນກໍລະນີນີ້, ໜີ້ສິນຂອງຄູ່ຮ່ວມທຸລະກິດ ແມ່ນຖືກຈຳກັດຢູ່ພຽງແຕ່ມູນຄ່າຂອງຊັບສິນທີ່ພວກເຂົາປະກອບສ່ວນ. ບັນດາບໍລິສັດເງິນທຶນ ກໍ່ຍັງມີລັກສະນະທີ່ບໍ່ເປັນສ່ວນຕົວ ແລະ ອາໄສເງິນທຶນຈາກບັນດາຄູ່ຮ່ວມທຸລະກິດເປັນຫຼັກ. ຮູບແບບຂອງບໍລິສັດທີ່ມີໃຫ້ເຫັນຫຼາຍທີ່ສຸດແມ່ນ:

- **ບໍລິສັດມະຫາຊົນຈຳກັດ (SA)** ເຊິ່ງຖືກສ້າງຕັ້ງຂຶ້ນໂດຍຜ່ານການຮ່າງເອກະສານທາງການທີ່ຖືກຮັບຮອງໂດຍເຈົ້າໜ້າທີ່ທະບຽນ. ຕົ້ນທຶນຂຶ້ນຕໍ່າມູນຄ່າ 30,000 ເອີໂຣ ຈະຕ້ອງຖືກຈອງ ແລະ ຖອກສູງສຸດ 25% (7,500 ເອີໂຣ) ໃນເວລາທີ່ຮວມຕົວຕັ້ງເປັນບໍລິສັດ. ບໍລິສັດປະເພດ SA ອະນຸຍາດໃຫ້ຜູ້ຖືຮຸ້ນໃໝ່ເຂົ້າຮ່ວມໄດ້ ພ້ອມທັງອະນຸຍາດໃຫ້ເຂົ້າເຖິງຕະຫຼາດທຶນ.

- **ບໍລິສັດຈຳກັດໜີ້ສິນ (SARL)** ເຊິ່ງກໍ່ຕ້ອງຖືກສ້າງຕັ້ງຂຶ້ນໂດຍຜ່ານການຮ່າງເອກະສານທາງການທີ່ຖືກຮັບຮອງໂດຍເຈົ້າໜ້າທີ່ທະບຽນເຊັ່ນກັນ. ຕົ້ນທຶນຂຶ້ນຕໍ່າມູນຄ່າ 12,000 ເອີໂຣ ຈະຕ້ອງຖືກຈອງ ແລະ ຖອກເຕັມສ່ວນໃນເວລາກໍ່ຕັ້ງບໍລິສັດ. ຈຸດດີຂອງຮູບແບບ SARL ນີ້ແມ່ນ ຜູ້ຖືຮຸ້ນເບື້ອງຕົ້ນຈະໄດ້ຮັບສິດຫຼາຍກວ່າໃນການຄວບຄຸມກຳມະສິດຂອງຮຸ້ນ ເພາະມັນຈະບໍ່ສາມາດຖືກຊື້ຂາຍໄດ້ຢ່າງເສລີ.
- **ບໍລິສັດຈຳກັດໜີ້ສິນແບບລຽບງ່າຍ (SARL-S)** ສາມາດຖືກສ້າງຕັ້ງຂຶ້ນໄດ້ໂດຍບຸກຄົນທຳມະດາທີ່ຖືໃບອະນຸຍາດດຳເນີນທຸລະກິດຈາກກະຊວງເສດຖະກິດເທົ່ານັ້ນ. ການຮວມຕົວເຂົ້າເປັນບໍລິສັດໃນຮູບແບບນີ້ ອາດຈະເກີດຂຶ້ນໂດຍຜ່ານການຮ່າງເອກະສານສ່ວນຕົວທີ່ບໍ່ຖືກຮັບຮອງໂດຍເຈົ້າໜ້າທີ່ກໍ່ໄດ້. ຕົ້ນທຶນຂຶ້ນຕໍ່າມູນຄ່າລະຫວ່າງ 1 ຫາ 12,000 ເອີໂຣ ຈະຕ້ອງຖືກຈອງ ແລະ ຖອກສູງສູງ 100% ໃນເວລາກໍ່ຕັ້ງບໍລິສັດ.

ບໍລິສັດຮູບແບບອື່ນໆກໍ່ມີ ແຕ່ບໍ່ພົບເຫັນຫຼາຍ. ວິສາຫະກິດສ່ວນບຸກຄົນ ແລະ ບໍລິສັດ ຕ້ອງຂຶ້ນທະບຽນກັບ [ທ້ອງຖານທະບຽນທຸລະກິດຂອງລຸກຊຳບວກ](#).

ມີຫຼາຍກວ່າ 750 ບໍລິສັດມະຫາຊົນຈຳກັດ (SA) ທີ່ຖືກສ້າງຕັ້ງຂຶ້ນໃນປີ 2019  
ທ້ອງຖານທະບຽນທຸລະກິດລຸກຊຳບວກ

ມີຫຼາຍກວ່າ 6,500 ບໍລິສັດຈຳກັດໜີ້ສິນ (SARL) ທີ່ຖືກສ້າງຕັ້ງຂຶ້ນໃນປີ 2019  
ທ້ອງຖານທະບຽນທຸລະກິດລຸກຊຳບວກ



# 3. ການກວດຄົນເຂົ້າ-ອອກເມືອງ

ຜູ້ທີ່ຖືສັນຊາດຂອງປະເທດທີສາມ (ຜູ້ທີ່ບໍ່ຖືສັນຊາດຂອງປະເທດໃນເຂດເສດຖະກິດເອີຣົບ - ເຊິ່ງແມ່ນບັນດາລັດພາຄີຂອງສະຫະພາບເອີຣົບ, ອິດສະລັງ, ນອກແວ ແລະ ເລັກເຕນສະເຕນ - ຫຼື ສັນຊາດຂອງປະເທດໃນສະມາພັນທະລັດສະວິດ) ທີ່ວາງແຜນວ່າຈະອາໄສຢູ່ໃນປະເທດລຸກຊຳບວກເປັນເວລາຫຼາຍກວ່າສາມເດືອນ (90 ວັນ) ຕ້ອງໄດ້ຂໍ **ໃບອະນຸຍາດຝັກອາໄສ** ກ່ອນທີ່ຈະເຂົ້າມາໃນປະເທດ.

## ໃບອະນຸຍາດຝັກອາໄສ

ໃບຄຳຮ້ອງຂໍອະນຸຍາດຝັກອາໄສຕ້ອງຖືກສົ່ງໄປຫາກົມກວດຄົນເຂົ້າ-ອອກເມືອງຂອງກະຊວງການຕ່າງປະເທດ ແລະ ເອີຣົບຂອງລຸກຊຳບວກ. ໃບອະນຸຍາດອາດທີ່ຂໍນັ້ນອາດເປັນໃນນາມຂອງຜະນັກງານ, ຜູ້ປະກອບອາຊີບອິດສະຫຼະ, ນັກຮຽນ, ນັກຮຽນຝຶກງານ, ນັກຄົ້ນຄວ້າ, ສະມາຊິກໃນຄອບຄົວ ຫຼື ສຳລັບເຫດຜົນສ່ວນຕົວ.

ສຳລັບການຝັກອາໄສທີ່ບໍ່ເກີນສາມເດືອນ, ຜູ້ທີ່ຖືສັນຊາດຂອງປະເທດທີສາມແມ່ນບໍ່ມີສິດດຳເນີນກິດຈະກຳໃດໆໃນຖານະຜະນັກງານ ຫຼື ຜູ້ປະກອບອາຊີບອິດສະຫຼະໄດ້, ຍົກເວັ້ນແຕ່ວ່າໄດ້ຮັບອະນຸຍາດຢ່າງຊັດເຈນໂດຍລັດຖະມົນຕີ. ຜູ້ທີ່ຖືສັນຊາດຂອງປະເທດທີສາມທີ່ຕ້ອງການສ້າງຕັ້ງທຸລະກິດໃນລຸກຊຳບວກ ດ້ວຍການປະກອບອາຊີບອິດສະຫຼະຈຳເປັນຕ້ອງປະຕິບັດຕາມເງື່ອນໄຂຫລາຍດ້ານ.

## ຂໍອະນຸຍາດແນວໃດ?

ກ່ອນທີ່ຈະເຂົ້າມາໃນປະເທດ, ບຸກຄົນໃດໜຶ່ງຕ້ອງ:

- ຍື່ນໃບຄຳຮ້ອງກັບກົມກວດຄົນເຂົ້າ-ອອກເມືອງຂອງກະຊວງການຕ່າງປະເທດ ແລະ ເອີຣົບ;
- ຖືໜັງສືຜ່ານແດນທີ່ຖືກຕ້ອງ.

ຫຼັງຈາກນັ້ນ ບຸກຄົນດັ່ງກ່າວຈະໄດ້ຮັບການອະນຸຍາດໃຫ້ອາໄສຢູ່ຊົ່ວຄາວ. ຕໍ່ຈາກນັ້ນ ແມ່ນຕ້ອງໄດ້ຍື່ນສະໜັກຂໍ້ວິຊາຝັກເຊົາໄລຍະຍາວ (ປະເພດ D).

ຫຼັງຈາກທີ່ເຂົ້າມາໃນປະເທດແລ້ວ, ຜູ້ສະໜັກຕ້ອງ:


- ແຈ້ງກ່ຽວກັບການເຂົ້າປະເທດໃຫ້ແກ່ເຂດເທດສະບານທີ່ຕົນຈະຝັກອາໄສຢູ່;
- ກວດສຸຂະພາບ;
- ຍື່ນຫຼັກຖານການຈ່າຍເງິນຄ່າບໍລິຫານມີມູນຄ່າ 80 ເອີໂຣ.

ຫຼັງຈາກທີ່ດຳເນີນຂັ້ນຕອນເຫຼົ່ານີ້ແລ້ວ, ຜູ້ສະໜັກຈະໄດ້ຮັບຈົດໝາຍແຈ້ງໃຫ້ຕົນໄປຮັບໃບອະນຸຍາດຝັກອາໄສສະບັບຈິງ.

**ຂໍ້ມູນສຳຄັນ:**  
ເມືອງທີ່ໜ້າຍ້າຍໄປຢູ່ເພື່ອເຮັດວຽກອັນດັບທີ 3 ຂອງໂລກ  
ແຫຼ່ງຂໍ້ມູນ: AIRINC, ມີນາ 2019

ສະຖານທີ່ດີທີ່ສຸດອັນດັບທີ 3 ສຳລັບຄົນຕ່າງປະເທດໃນການສ້າງອາຊີບ  
ແຫຼ່ງຂໍ້ມູນ: ດັດສະນີການເຮັດວຽກຢູ່ຕ່າງປະເທດຂອງຄົນຕ່າງຊາດປີ 2019 (Expatriate Working Abroad Index 2019)

ປະເທດທີ່ເປັນສາກົນທີ່ສຸດໃນເອີຣົບ  
ແຫຼ່ງຂໍ້ມູນ: Eurostat, 2019



# 4. ມາດຕະການດ້ານການເງິນ ແລະ ການຊ່ວຍເຫຼືອ

ບໍລິສັດທີ່ສ້າງຕັ້ງ ມີຕົວຕົນທີ່ຍືນຍົງໃນປະເທດລຸກຊຳບວກແລ້ວ ສາມາດໝູນໃຊ້ມາດຕະການດ້ານການເງິນ ແລະ ການຊ່ວຍເຫຼືອຫລາກຫລາຍໃນການຊ່ວຍ ຂະຫຍາຍກິດຈະການຂອງພວກເຂົາ, ພັດທະນາແນວຄິດ ແລະ ສິນຄ້າທີ່ເປັນນະວັດຕະກຳໃໝ່ ແລະ ເສີມສ້າງຄວາມເຂັ້ມແຂງໃຫ້ແກ່ພວກເຂົາເຈົ້າໃຫ້ມີຄວາມສາມາດໃນການແຂ່ງຂັນ

## ການຊ່ວຍເຫຼືອລຳໃນການລົງທຶນ

ວິສາຫະກິດຂະໜາດນ້ອຍ ແລະ ກາງ (SMEs) ທີ່ມີໂຄງການລົງທຶນທີ່ມີວັດຖຸປະສົງໃນການສົ່ງເສີມການສ້າງ, ການພັດທະນາ, ການສ້າງຄວາມຫຼາກຫຼາຍ ຫຼື ສ້າງການປ່ຽນແປງພື້ນຖານຂອງ ຂະບວນການຜະລິດ, ອາດຈະມີສິດໄດ້ຮັບ [ການຊ່ວຍເຫຼືອລຳໃນການລົງທຶນສຳລັບ SMEs](#).

## ການຄົ້ນຄວ້າ & ການພັດທະນາ ແລະ ນະວັດຕະກຳໃໝ່

ການຊ່ວຍເຫຼືອລຳດ້ານການເງິນຈາກພາກລັດ ມີຄວາມເປັນໄປໄດ້ທີ່ຈະໄດ້ທຶນສົມທົບຕໍ່ມາຈາກພາກເອກະຊົນໃຫ້ແກ່ບໍລິສັດທີ່ມີນະວັດຕະກຳໃໝ່. ກະຊວງເສດຖະກິດຈະມອບ [ເງິນອຸດໜູນສຳລັບໂຄງການຄົ້ນຄວ້າ&ພັດທະນາ ແລະ ມີນະວັດຕະກຳໃໝ່](#) ໃຫ້ແກ່ບໍລິສັດທີ່ມີກິດຈະກຳທີ່ໂດດເດັ່ນໃນລຸກຊຳບວກ. ໂຄງການສະໜັບສະໜູນການຄົ້ນຄວ້າ&ພັດທະນາ ແລະ ນະວັດຕະກຳໃໝ່ນັ້ນ ສາມາດຮ່ວມສະໜອງທຶນໃຫ້ແກ່ການສຶກສາຄວາມເປັນໄປໄດ້ ພ້ອມທັງການຄົ້ນຄວ້າ ແລະ ພັດທະນາຜະລິດຕະພັນທີ່ມີນະວັດຕະກຳໃໝ່. ຄ່າໃຊ້ຈ່າຍຈະຖືກແທນຄືນໃຫ້ໂດຍອີງຕາມມູນຄ່າທີ່ເກີດຂຶ້ນຕົວຈິງ.

ການຊ່ວຍເຫຼືອອື່ນໆຍັງສາມາດຮ່ວມສະໜອງທຶນໃຫ້ກັບການປົກປ້ອງຊັບສິນທາງປັນຍາດ້ານວິຊາການ, ການບໍລິການໃຫ້ຄຳປຶກສາຈາກພາຍນອກ ທີ່ກ່ຽວຂ້ອງກັບນະວັດຕະກຳໃໝ່ ຫຼື ການຈັດສັນພະນັກງານທີ່ມີຄຸນຄ່າສູງໃຫ້ມາປະຕິບັດວຽກງານໃຫ້ຊື່ຄາວ.

## ມາດຕະການສຳລັບວິສາຫະກິດໜຸ່ມນ້ອຍທີ່ມີນະວັດຕະກຳໃໝ່

ແຜນການຊ່ວຍເຫຼືອທີ່ສະເພາະຈະຈະຈົງສຳລັບວິສາຫະກິດໜຸ່ມນ້ອຍທີ່ມີນະວັດຕະກຳໃໝ່ ສາມາດຮ່ວມສະໜອງທຶນ ເພື່ອຕອບສະໜອງຄວາມຕ້ອງການເງິນໜຸ່ມວຽນຂອງທຸລະກິດທີ່ເລີ່ມຕົ້ນໃໝ່ໃນໄລຍະເຕັບໂຕ ໂດຍການໃຫ້ເງິນລົງທຶນທຽບເທົ່າກັບມູນຄ່າຂອງຮຸ້ນທີ່ມີ.

## ການຄົ້ນຄວ້າລະດັບປະລິນຍາເອກ ແລະ ຫຼັງປະລິນຍາເອກ

ແຜນກອງທຶນຊ່ວຍເຫຼືອດ້ານການຝຶກອົບຮົມ ແລະ ການຄົ້ນຄວ້າ (AFR Grant Scheme) ຂອງ ສຳນັກງານກອງທຶນສະໜັບສະໜູນການຄົ້ນຄວ້າແຫ່ງຊາດ ໃຫ້ການສະໜັບສະໜູນໂຄງການຝຶກອົບຮົມກ່ຽວກັບການຄົ້ນຄວ້າໃນລະດັບປະລິນຍາເອກ ແລະ ຫຼັງປະລິນຍາເອກ ໃນ ແລະ ນອກປະເທດລຸກຊຳບວກ.



# 5. ອາກອນ

ບໍລິສັດໃນປະເທດລຸກຊຳບວກແມ່ນຕ້ອງໄດ້ເສຍອາກອນນິຕິບຸກຄົນ ແລະ ຕ້ອງໄດ້ຄິດໄລ່ອາກອນມູນຄ່າເພີ່ມເຂົ້າໃນສິນຄ້າ ແລະ ບໍລິການຂອງພວກເຂົາ. ບຸກຄົນໃດໜຶ່ງຈະຕ້ອງເສຍອາກອນອີງຕາມສະຖານະພາບສ່ວນຕົວຂອງພວກເຂົາ.

## ກົດໝາຍວ່າດ້ວຍອາກອນນິຕິບຸກຄົນ

**ອາກອນລາຍໄດ້ນິຕິບຸກຄົນ** ໄດ້ຖືກລະບຸໄວ້ສຳລັບປີ 2020 ຢູ່ລະຫວ່າງ 15 ຫາ 17% ຂຶ້ນກັບຜົນກຳໄລຂອງບໍລິສັດອີງຕາມໃບສະຫຼຸບຊັບສິນບັດທາງການຄ້າ. ຄ່າໃຊ້ຈ່າຍເພີ່ມເຕີມ 7% ຈະຖືກເກັບຈາກອາກອນລາຍໄດ້ນິຕິບຸກຄົນ ເພື່ອເປັນການປະກອບສ່ວນເຂົ້າໃນກອງທຶນການຈ້າງງານ. ອາກອນທຸລະກິດຊຸມຊົນລະຫວ່າງ 6 ຫາ 12%, ອີງຕາມເຂດເທດສະບານ, ຍັງຈະຖືກເກັບກັບບໍລິສັດນິຕິບຸກຄົນເຊັ່ນກັນ.

ນອກຈາກນັ້ນ, ບໍລິສັດຍັງຈຳເປັນຕ້ອງໄດ້ເສຍອາກອນຄວາມມັ່ງຄັ່ງສຸດທິ ອີງຕາມມູນຄ່າຂອງຊັບສິນທັງໝົດ ແລະ ໂຄງຮ່າງຂອງໃບສະຫຼຸບຊັບສິນບັດ ນັບຕັ້ງແຕ່ 535 ຫາ 32,100 ເອີໂຣຕໍ່ປີ (ອາກອນຄວາມມັ່ງຄັ່ງຈະບໍ່ຖືກເກັບກັບວິສາຫະກິດສ່ວນບຸກຄົນ).

## ອັດຕາອາກອນມູນຄ່າເພີ່ມໃນປະເທດລຸກຊຳບວກ

**ອັດຕາອາກອນມູນຄ່າເພີ່ມ** ມາດຕະຖານ ທີ່ຖືກນຳໃຊ້ເພື່ອສະໜອງການບໍລິການໃນປະເທດລຸກຊຳບວກແມ່ນ 17% ເຊິ່ງແມ່ນອັດຕາທີ່ຕໍ່າທີ່ສຸດໃນສະໜາພາບເອີຣົບ.

ບໍລິສັດທີ່ຕ້ອງໄດ້ເສຍອາກອນມູນຄ່າເພີ່ມຈຳເປັນຕ້ອງໄດ້ແຈ້ງໜ່ວຍງານຈັດເກັບອາກອນທາງອ້ອມຕັ້ງແຕ່ເລີ່ມຕົ້ນ ເພື່ອທີ່ຈະໄດ້ຮັບ **ເລກປະຈຳຕົວຜູ້ເສຍອາກອນມູນຄ່າເພີ່ມ**.

## ອັດຕາອາກອນລາຍໄດ້ສ່ວນບຸກຄົນ

ຜູ້ທີ່ເຮັດວຽກໃນປະເທດລຸກຊຳບວກຈະຖືກຈັດໃສ່ໝວດອາກອນອີງຕາມສະຖານະພາບສ່ວນຕົວຂອງພວກເຂົາ. ເຊິ່ງມີສາມໝວດອາກອນດັ່ງລຸ່ມນີ້:

ໝວດອາກອນທີ 1:

- ແຕ່ງງານກັບຜູ້ເສຍອາກອນທີ່ເລືອກຈະເສຍອາກອນແຍກຕ່າງຫາກ;
- ຄົນໂສດ;
- ແຕ່ງງານກັບຜູ້ເສຍອາກອນທີ່ບໍ່ມີພູມລຳເນົາໃນປະເທດລຸກຊຳບວກ;

ໝວດອາກອນທີ 1a:

- ຜູ້ທີ່ອາຍຸ 65 ປີຂຶ້ນໄປ;
- ພໍ່/ແມ່ ລ້ຽງດຽວທີ່ມີເດັກຢູ່ພາຍໃຕ້ການປົກຄອງ;

ໝວດອາກອນທີ 2:

- ຜູ້ເສຍອາກອນທີ່ແຕ່ງງານແລ້ວ;
- ຜູ້ເສຍອາກອນທີ່ເປັນໝ້າຍ (ສຳລັບສາມປີທຳອິດຫຼັງຈາກຜົວ/ເມຍເສຍຊີວິດ);
- ຜູ້ທີ່ຢ່າຮ້າງ ຫຼື ແຍກທາງກັນຢູ່ (ສຳລັບສາມປີທຳອິດ);
- ຄູ່ທີ່ໃຊ້ຊີວິດຮ່ວມກັນ;
- ແຕ່ງງານກັບຜູ້ເສຍອາກອນທີ່ບໍ່ມີພູມລຳເນົາໃນປະເທດລຸກຊຳບວກ.

**ອັດຕາອາກອນລາຍໄດ້** ຂອງປະເທດລຸກຊຳບວກສຳລັບບຸກຄົນທົ່ວໄປ ແມ່ນໜຶ່ງໃນອັດຕາທີ່ຕໍ່າທີ່ສຸດໃນເອີຣົບ, ໂດຍສະເພາະສຳລັບຄົນທີ່ມີຄູ່. ອາກອນລາຍໄດ້ແມ່ນອີງໃສ່ **23 ຂັ້ນອາກອນ** ແລະ ອັດຕາອາກອນສ່ວນເພີ່ມທີ່ສູງທີ່ສຸດແມ່ນ 42% ນັບແຕ່ປີ 2017.

ອີງຕາມ OECD, ຄູ່ຜົວເມຍທີ່ມີລູກສອງຄົນ ແລະ ມີເງິນເດືອນສອງພູດ (100% ແລະ 67% ຂອງເງິນເດືອນສະເລ່ຍ, ຕາມລຳດັບ) ຈະຕ້ອງໄດ້ເສຍອາກອນໃນອັດຕາລວມ 26% - ລວມທັງການປະກອບທຶນເຂົ້າໃນເງິນປະກັນສັງຄົມ.





# 6. ປະກັນສັງຄົມ

ປະເທດລຸກຊຳບວກມີລະບົບປະກັນສັງຄົມທີ່ພັດທະນາ ແລະ ມີປະສິດທິພາບສູງ ທີ່ຄຸ້ມຄອງຫຼາກຫຼາຍ ສະຖານະການຢ່າງກວ້າງຂວາງ.

## ລະບົບປະກັນສັງຄົມ

**ລະບົບປະກັນສັງຄົມຂອງລຸກຊຳບວກ** ຄຸ້ມຄອງຄວາມສ່ຽງຈາກ **ການເຈັບປ່ັນ, ການເກີດລູກ, ຄວາມພິການ, ການເສຍຊີວິດ, ອາຍຸສູງ ແລະ ປະກັນອຸບັດຕິເຫດທັງໃນຊີວິດສ່ວນຕົວ ແລະ ໃນ ຂອບເຂດວິຊາຊີບເຊັ່ນກັນ.**

ທຸກໆບໍລິສັດຈຳເປັນຕ້ອງໄດ້ຂຽນໃບແຈ້ງການດຳເນີນງານ ແລະ ແຈ້ງມື້ເລີ່ມຕົ້ນການຈ້າງງານໃຫ້ແກ່ **ສູນປະກັນສັງຄົມຮ່ວມ**, ເຊິ່ງ ເປັນຜູ້ຈັດເກັບຂໍ້ມູນ, ຈົດທະບຽນຜູ້ເຂົ້າຮ່ວມ ແລະ ເກັບກຳການ ປະກອບທຶນສຳລັບກອງທຶນປະກັນໄພຕ່າງໆ.

ພວກເຂົາສາມາດ ເຂົ້າຮ່ວມ **ແຜນປະກັນໄພຮ່ວມຂອງນາຍຈ້າງ** ດ້ວຍຄວາມສະໝັກໃຈ ເພື່ອຮັບມືກັບຄວາມຮັບຜິດຊອບດ້ານການ ເງິນທີ່ເກີດຈາກການສູນເສຍລາຍໄດ້ເນື່ອງຈາກຄວາມເຈັບປ່ວຍ.

ສະມາຊິກໃນຄອບຄົວຂອງຜູ້ທີ່ເຮັດອາຊີບອິດສະຫຼະທີ່ອາໄສສິດທິ ປະໂຫຍດສຳລັບຜູ້ທີ່ເຮັດວຽກອິດສະຫຼະຈາກການປະກັນສຸຂະພາບ ຈະຖືກຮ່ວມຄຸ້ມຄອງຈາກການປະກັນໄພເຊັ່ນກັນ, ພາຍໃຕ້ເງື່ອນໄຂ ທີ່ວ່າ ພວກເຂົາບໍ່ໄດ້ຂຶ້ນທະບຽນເປັນການສ່ວນຕົວກັບປະກັນສັງຄົມ ຮ່ວມ. ເງື່ອນໄຂສຳລັບການຂຶ້ນທະບຽນຮ່ວມກັນພາຍໃຕ້ແຜນ ປະກັນໄພອັນດຽວແມ່ນແຕກຕ່າງກັນອອກໄປ ຂຶ້ນກັບວ່າຜູ້ທີ່ໄດ້ ຮັບການຄຸ້ມຄອງຈາກປະກັນໄພແມ່ນຜູ້ທີ່ມີພູມລຳເນົາຢູ່ໃນປະເທດ ລຸກຊຳບວກຫຼືບໍ່.

## ການປະກອບທຶນເຂົ້າໃນປະກັນສັງຄົມ

ການປະກອບທຶນເຂົ້າໃນປະກັນສັງຄົມກວມເອົາ 25% ຂອງເງິນ ເດືອນລວມທັງໝົດ. ການປະກອບທຶນ 16% ຂອງເງິນເດືອນ ລວມແມ່ນສຳລັບການປະກັນບຳນານ. ເຄິ່ງໜຶ່ງຂອງການປະກອບ ທຶນນີ້ (ເຊິ່ງລວມຢູ່ໃນການປະກອບທຶນເຂົ້າໃນປະກັນສັງຄົມ ທັງໝົດ) ແມ່ນຖືກຈ່າຍໂດຍນາຍຈ້າງ, ໃນຂະນະທີ່ອີກເຄິ່ງໜຶ່ງຈະ ຖືກຫັກໂດຍກົງຈາກເງິນເດືອນຂອງລູກຈ້າງ.

ລະບົບຮັກສາສຸຂະພາບຂອງລຸກຊຳບວກ ຍັງຄົງເປັນລະບົບ ທີ່ດີທີ່ສຸດໃນໂລກ.

ແຫຼ່ງຂໍ້ມູນ: ດັດສະນີວັດແທກຄວາມມັ່ງຄັ້ງຂອງປະເທດປີ 2018 (The Legatum Prosperity Index), Legatum Institute, 2018

ປະເທດລຸກຊຳບວກຖືກຈັດເປັນໜຶ່ງໃນປະເທດທີ່ມີການ ໃຊ້ຈ່າຍດ້ານສຸຂະພາບທີ່ສູງທີ່ສຸດ

ແຫຼ່ງຂໍ້ມູນ: ອົງການອະນາໄມໂລກ, 2019

ອາຍຸໄຂສະເລ່ຍຂອງຜູ້ທີ່ອາໄສຢູ່ປະເທດລຸກຊຳບວກແມ່ນ ຢູ່ໃນກຸ່ມທີ່ສູງທີ່ສຸດໃນເອີຣົບ: 86 ປີ ສຳລັບແມ່ຍິງ ແລະ 81 ປີສຳລັບຜູ້ຊາຍ

ແຫຼ່ງຂໍ້ມູນ: ອົງການອະນາໄມໂລກ, 2018





# 7. ການຕັ້ງຖິ່ນຖານ

ປະເທດລຸກຊຳບວກແມ່ນປະເທດທີ່ໜ້າຢູ່ ແລະ ໃຫ້ຄວາມສົມດຸນລະຫວ່າງການໄຊ້ຊີວິດ ແລະ ການເຮັດວຽກ ທີ່ດີຫຼາຍ. ການເດີນທາງໄລຍະສັ້ນຊ່ວຍໃຫ້ທ່ານມີສຸຂະພາບທີ່ດີ ມີຄວາມສົມດຸນ ແລະ ຫວ່າງຊີວິດຄອບຄົວ ແລະ ສັງຄົມຫມູ່ຄູ່ ທີ່ມີຄວາມສຸກ. ເມືອງລຸກຊຳບວກແມ່ນຖືກຈັດຢູ່ໃນອັນດັບທີ 1 ໃນ 230 ເມືອງ ດ້ານຄວາມປອດໄພ ອີງຕາມຜົນການສຳຫຼວດຄຸນນະພາບຊີວິດຂອງເມີເຊີໃນປີ 2019 (Mercer's Quality of Living Survey).

## ການຊອກຫາທີ່ຝັກອາໄສ

ມີຫຼາກຫຼາຍແຫຼ່ງທີ່ສາມາດໃຫ້ຂໍ້ມູນກັບທ່ານກ່ຽວກັບຕະຫຼາດອະສັງຫາລິມະຊັບ. [ເວັບໄຊ້ຂອງໜ່ວຍງານສ້າງແຜນການກ່ຽວກັບທີ່ຢູ່ອາໄສ](#) ຂອງປະເທດລຸກຊຳບວກ ສາມາດໃຫ້ຂໍ້ມູນກ່ຽວກັບລາຄາຂອງເຮືອນອີງຕາມທີ່ຕັ້ງ, ທັງສຳລັບໃຫ້ເຊົ່າ ແລະ ຊື້ ແລະ ຍັງມີອີກຫຼາຍເວັບໄຊ້, ບໍລິສັດຕົວແທນຊື້ຂາຍອະສັງຫາລິມະຊັບ ແລະ ບໍລິສັດຕົວແທນໃນການຍົກຍ້າຍຖິ່ນຖານ ທີ່ສາມາດຊ່ວຍທ່ານຊອກຫາທີ່ຝັກທີ່ເໝາະສົມສຳລັບທ່ານໄດ້.

## ບໍລິສັດຕົວແທນໃນການຍົກຍ້າຍຖິ່ນຖານ

ບໍລິສັດຕົວແທນໃນການຍົກຍ້າຍຖິ່ນຖານສາມາດຊ່ວຍເຫຼືອທ່ານກ່ຽວກັບລະບຽບຂັ້ນຕອນດ້ານການບໍລິຫານ ແລະ ໃຫ້ຄວາມຊ່ວຍເຫຼືອແກ່ຄົນຕ່າງປະເທດທີ່ກຳລັງຍ້າຍຖິ່ນມາປະເທດລຸກຊຳບວກ ຕາມຄວາມຕ້ອງການສ່ວນບຸກຄົນ. ທີ່ມງານຂອງພວກເຂົາທີ່ເວົ້າໄດ້ຫຼາຍພາສາຈະໃຫ້ການຊ່ວຍເຫຼືອດ້ານການຂົນສົ່ງ ເພື່ອເຮັດໃຫ້ການຕັ້ງຖິ່ນຖານໃນປະເທດລຸກຊຳບວກເປັນໄປຢ່າງງ່າຍດາຍທີ່ສຸດເທົ່າທີ່ຈະເປັນໄປໄດ້.

## ຫ້ອງການສຳລັບທຸລະກິດຂອງທ່ານ

ໃນປະເທດລຸກຊຳບວກ, ມີຫຼາຍທາງເລືອກຂອງຫ້ອງການສ່ວນຕົວສຳລັບບໍລິສັດຂອງທ່ານ. ມີທີ່ດິນ ແລະ ຕຶກທີ່ອອກແບບມາສະເພາະສຳລັບບໍລິສັດ ໃນເຂດອຸດສາຫະກຳ ແລະ ເຂດທຸລະກິດ.


ມີຫຼາຍສູນກໍ່ສ້າງບໍ່ມີເພາະທຸລະກິດຂອງທັງພາກລັດ ແລະ ເອກະຊົນທີ່ສະໜອງຜູ້ນທີ່ ທີ່ສາມາດໃຊ້ເປັນຫ້ອງການໄດ້ເຊັ່ນກັນ. ເຊິ່ງສ່ວນຫຼາຍຈະເນັ້ນໃສ່ກິດຈະການສະເພາະຂະແໜງການ ແລະ ກິດຈະການໃນດ້ານເຕັກໂນໂລຊີ ແລະ ທີ່ມີນະວັດຕະກຳໃໝ່. ບໍລິສັດໃດທີ່ຕ້ອງການເຂົ້າຮ່ວມການບໍ່ມີເພາະຈຳເປັນຕ້ອງໄດ້ປະຕິບັດຕາມລະບຽບຂັ້ນຕອນຂອງການສະໝັກ ເຊິ່ງໂດຍທົ່ວໄປແລ້ວຈະລວມມີການຍື່ນແຜນທຸລະກິດ, ການສຳພາດ ແລະ ການຄັດເລືອກຈາກຄະນະກຳມະການໃນຂັ້ນສຸດທ້າຍ.

ເມືອງທີ່ປອດໄພທີ່ສຸດອັນດັບທີ 1 ໃນໂລກ

ແຫຼ່ງຂໍ້ມູນ: ການສຳຫຼວດຄຸນນະພາບຊີວິດຂອງເມີເຊີ 2019

ເມືອງທີ່ມີຄວາມຕຶງຄຽດໜ້ອຍທີ່ສຸດອັນດັບທີ 2 ໃນໂລກ

ແຫຼ່ງຂໍ້ມູນ: ການຈັດອັນດັບເມືອງທີ່ມີຄວາມຕຶງຄຽດໜ້ອຍທີ່ສຸດ ແລະ ຫຼາຍທີ່ສຸດໃນໂລກ ປີ 2017 (Zipjet The 2017 Global Least and Most Stressful Cities Ranking)



## 8. ການສຶກສາໃນປະເທດລຸກຊຳບວກ

ໂຮງຮຽນໃນປະເທດລຸກຊຳບວກມີການເຕີບໃຫຍ່ຂະຫຍາຍຕົວຢູ່ຕະຫຼອດເວລາໃນທົ່ວປະເທດ ເພື່ອຕ້ອນຮັບນັກຮຽນ ແລະ ນັກສຶກສາຕ່າງຊາດທີ່ຫຼາຍຂຶ້ນຢ່າງບໍ່ຢຸດຢັ້ງ. ການເຂົ້າໂຮງຮຽນແມ່ນພາກບັງຄັບສໍາລັບເດັກນ້ອຍອາຍຸ 4 ຫາ 16 ປີ ແລະ ມີໄລຍະການຮຽນຕໍ່າສຸດ 12 ປີ, ທີ່ແບ່ງອອກເປັນໂຮງຮຽນຊັ້ນປະຖົມ ແລະ ມັດທະຍົມ.

### ເຮືອນລ້ຽງເດັກ ແລະ ອະນຸບານ

ເຮືອນລ້ຽງເດັກມີລາຄາທີ່ບໍ່ແພງ ແລະ ໃຊ້ຫຼາຍພາສາ ເຊິ່ງໃນປະຈຸບັນມີຫຼາຍກວ່າ 500 ເຮືອນລ້ຽງເດັກໃນລຸກຊຳບວກທີ່ແມ່ນທັງຂອງພາກລັດ ແລະ ເອກະຊົນ. ສໍາລັບເດັກນ້ອຍໜຶ່ງຄົນ, ແຕ່ລະອາທິດຈະໄດ້ຮັບການລ້ຽງເດັກ 20 ຊົ່ວໂມງຟຣີ. ສອງປີທໍາອິດຂອງການສຶກສາພາກບັງຄັບສໍາລັບເດັກນ້ອຍອາຍຸລະ 4 ຫາ 6 ປີ ແມ່ນຢູ່ອະນຸບານ (ຫຼື ທີ່ເອີ້ນວ່າ “Spillschool”).

### ໂຮງຮຽນປະຖົມ

ເດັກນ້ອຍທຸກຄົນທີ່ຮອດອາຍຸ 6 ປີ ກ່ອນຫຼືໃນວັນທີ 01 ກັນຍາຂອງແຕ່ລະປີ ຈະຕ້ອງໄດ້ເລີ່ມຕົ້ນການສຶກສາໃນໂຮງຮຽນປະຖົມ. ເດັກນ້ອຍຈະໄດ້ຮຽນພາສາເຢຍລະມັນ ແລະ ເລີ່ມຮຽນພາສາຝຣັ່ງໃນປີທີສອງ. ພາສາອັງກິດແມ່ນຈະເລີ່ມຮຽນໃນຊັ້ນມັດທະຍົມເທົ່ານັ້ນ.

ບາງໂຮງຮຽນຈະສອນເປັນພາສາອັງກິດເປັນຫຼັກ. ທາງເລືອກອື່ນນອກເໜືອຈາກການສຶກສາຈາກພາກລັດ ແມ່ນໂຮງຮຽນເອກະຊົນ ແລະ ໂຮງຮຽນນານາຊາດຫຼາຍແຫ່ງ, ແລະ ບາງບ່ອນກໍ່ສອນເປັນພາສາອັງຕັ້ງແຕ່ເລີ່ມຕົ້ນ.

### ການສຶກສາຊັ້ນມັດທະຍົມ

ເນື່ອງຈາກປະເທດລຸກຊຳບວກມີແຮງງານທີ່ເປັນສາກົນ ແລະ ມີເອກະລັກ, ໂຮງຮຽນລັດ (ບໍ່ເສຍຄ່າ) ແລະ ໂຮງຮຽນເອກະຊົນມີການສິດສອນທີ່ຫຼາກຫຼາຍ ແລະ ມີພື້ນຖານທີ່ຍາວນານ. ນອກເໜືອຈາກລະບົບການຮຽນປົກກະຕິແບບລຸກຊຳບວກແລ້ວ, ໂຮງຮຽນນານາຊາດຫຼາຍແຫ່ງກໍ່ມີການສິດສອນເປັນພາສາອັງກິດ ແລະ ຝຣັ່ງເຊັ່ນກັນ.

### ການສຶກສາຊັ້ນສູງ

ສ້າງຕັ້ງຂຶ້ນໃນປີ 2003, ມະຫາວິທະຍາໄລລຸກຊຳບວກ ແມ່ນມະຫາວິທະຍາໄລທີ່ໃຊ້ຫຼາຍພາສາ, ເປັນສາກົນ ແລະ ມີການຄົ້ນຄວ້າສູງຫຼາຍ. ມີສາມຄະນະວິຊາ ແລະ ສາມສູນສະຫະວິຊາການ ແລະ ຖືກຈັດໃຫ້ເປັນໜຶ່ງໃນມະຫາວິທະຍາໄລທີ່ເປັນສາກົນທີ່ສຸດໃນເອີຣົບ. ມະຫາວິທະຍາໄລລຸກຊຳບວກໄດ້ສ້າງສາຍສໍາພັນການຮ່ວມມືກັບມະຫາວິທະຍາໄລ 78 ແຫ່ງໃນທົ່ວໂລກ.

ເປັນປະເທດທີ່ມີຈໍານວນພາສາເວົ້າໂດຍສະເລ່ຍຂອງປະຊາກອນອັນດັບທີ 1 ໃນບັນດາປະເທດໃນສະຫະພາບເອີຣົບ (3.6 ພາສາ)

ແຫຼ່ງຂໍ້ມູນ: Eurobarometer, 2019

41% ຂອງປະຊາກອນທີ່ເຮັດວຽກມີລະດັບການສຶກສາຊັ້ນສູງ

OECD, 2019